

تکلی شیو شکر پلے



ملیالی زبان کے معروف نثر نگار تکلی شیو شکر پلے 17 اپریل 1912ء کو "اے پین" کیرل کے ایک گاؤں "تکلی" میں پیدا ہوئے۔ ابتدائی تعلیم اپنے گاؤں سے شروع کی۔ قانون کی ڈگری تری ولارم سے حاصل کرنے کے بعد وہاں وکالت کرنے لگے۔ 10 اپریل 1999ء کو اس دنیا سے کوچ کر گئے۔

اسکول کے ایک ٹیچر کے کمار پلے کے مشورے سے وہ نثر نگاری کی جانب مائل ہوئے۔ ان کی پہلی کہانی "نردھن" (ملیالی زبان میں "سادھوکل") 1929ء میں رسالہ "سروس" میں شائع ہوئی۔ اس وقت ان کی عمر 17 برس تھی۔ 1934ء میں "پرتی بھلم" کے نام سے ان کا پہلا ناول شائع ہوا۔ انھوں نے کل 32 ناول لکھے جن میں "چے مین" (1955ء)، "آکشم" (1967ء)، "اینی پڈ پکل" (1964ء)، "دھرم بندھیو" (1970ء) اور "گیز" (1978ء) بہت مشہور ہیں۔ تین جلدوں میں انھوں نے اپنی خودنوشت بھی لکھی۔

تکلی شیو شکر پلے کی بنیادی شہرت بلاشبہ ناول نویس کی حیثیت سے ہے لیکن انھوں نے اپنی ادبی زندگی کی ابتدا افسانہ نگاری سے کی تھی۔ ان کی پہلی مطبوعہ کتاب ان کے چند افسانوں کا مجموعہ "پوتھولار" ہے جو 1934ء میں شائع ہوا۔ تری پندرہم (تروائست پورم) میں وکالت کی تعلیم کے دوران تکما بال کرشن پلے کے حلقہ ارادت میں شامل ہو گئے جو ملیالی زبان کے معتبر رسالے "کیسری" کے مدیر تھے اور ملیالی کے نوجوان ادیبوں کے مشیر بھی تھے۔ ان کی ابتدائی کہانیاں بھی اسی رسالے میں شائع ہوئیں جن میں "سیلاب" کو خاص اہمیت حاصل ہے۔


تکلی نے اپنے فن میں سادگی کو بنیادی اہمیت عطا کی اور ہماری عوامی زندگی کے مظاہر کو اپنے ادب میں بغیر کسی نقش و نگار کے اس طرح پیش کیا کہ ان کا فطری رنگ اُجاگر ہو جائے۔ فکشن کی تاریخ میں ایسے لوگ بڑی تعداد میں نہیں ہیں جنھوں نے انشا پر دازی، تکنیکی سحر کاری اور فکر و فلسفہ کے دقیق مسکوں میں الجھے بغیر کوئی بڑی تحریر پیش کر دی ہو۔ تکلی کی اصل بڑائی اس بات میں ہے کہ انھوں نے دیہی سماج کے جیتے جاگتے، سچے اور بے رنگ چہروں کو اپنے افسانوں میں شامل کیا۔ ہندستان کی مختلف زبانوں میں تکلی کی کتابوں کے تراجم دستیاب ہیں۔

تکلی کی کہانیوں کے مرکزی کردار اکثر انجانے چہرے ہوتے ہیں۔ قصہ نویسی کے دوران وہ ان مقامات پر زیادہ توجہ دیتے ہیں جنہیں دوسرے لکھنے والے غیر ضروری سمجھ کر چھوڑ دیتے ہیں۔ پریم چند کے اچھے خاصے اثرات ان پر ہیں اور 1948ء میں انھوں نے پریم چند کے ناول "نرملہ" پر اپنے تاثرات شائع کرائے تھے۔ ملیالی زبان میں انھیں سب سے اہم فکشن نویس کے طور پر پہچانا جاتا ہے۔ 1956ء میں "چے مین" ناول پر ساہتیہ اکادمی کا انعام حاصل ہوا اور 1984ء میں بھارتیہ گیان پیٹھ نے انھیں مجموعی خدمات کے اعتراف میں اپنے انعام سے نوازا۔

سیلاب

گانو میں اونچی جگہ پر ایک مندر ہے۔ وہاں دیوتا گلے تک پانی میں ڈوبا کھڑا ہے۔ پانی، ہر جگہ پانی ہی پانی ہے۔ تمام گانوالے بسیرا ڈھونڈنے چلے گئے ہیں۔ جس کے گھر ناو ہے، اس کے یہاں گھر کی رکھوالی کے لیے ایک آدمی رہ گیا ہے۔ مندر کے تین کمروں والی چھت پر 67 بچے تھے۔ تین سو چھتین لوگ، مٹا، بلی، بکری اور مرغے جیسے پالتو جانور، سبھی مل جل کر رہ رہے تھے۔ کوئی جھگڑا نہیں تھا۔

چن کو پانی میں کھڑا ہونے ایک رات اور ایک دن ہو گیا۔ اس کے پاس ناو نہیں ہے۔ اس کے جھمان کو جان بچا کر کنارے پہنچے تین دن ہو گئے۔ جب پانی جھونپڑے میں داخل ہونے کو ہوا تو ٹہنیوں اور لٹھوں سے تاک اور مچھ بنا لی تھی۔ یہ سوچ کر کہ پانی جلدی اتر جائے گا، وہ دو دن تک اسی پر بیٹھا رہا۔ اس کے علاوہ چار پانچ کیلے کا چٹھا اور پھوس کا اہنار بھی تو تھا جس کی حفاظت اُسے کرنی تھی۔ اگر وہ وہاں سے چل دیا تو ساری چیزیں کوئی چالاک اڑالے جائے گا۔



اب تو تاک اور مچھ پر بھی گھٹنا بھر پانی ہے۔ چھتر چھانے والے ناریل کے پتوں کی دو قطاریں پانی کے نیچے ہیں۔ اندر سے چن چلایا، لیکن سُنے گا کون؟ پاس ہے کون؟ حاملہ بیوی، چار بچے، ایک بلی اور ایک مٹا..... اتنے ذی حیات اسی کے بھروسے ہیں۔ اسے یقین ہو گیا کہ جھونپڑے کے اندر سے پانی نکلنے میں تیس گھنٹے سے کم نہیں لگیں گے۔ اب تو اپنا اور کنبے کا خاتمہ سر پر ہے۔ موسلا دھار بارش تین دنوں سے لگا تار ہو رہی ہے۔ جھونپڑے کے اوپر سے ناریل کے پتے بنا کر چن کسی طرح باہر آیا۔ شمال کی طرف بڑی ناو جا رہی تھی۔ اس نے زور لگا کر ناو والوں کو پکارا۔ ناو والے، خوش قسمتی سے وہ بات سمجھ گئے۔ انہوں نے ناو جھونپڑے کی طرف موڑ دی۔ چن

اپنے بچوں، بیوی، مٹے اور بی بی کو ایک ایک کر کے چھتر سے باہر لے آیا۔ تب تک ناوبھی آگئی۔
 بچے ناو پر چڑھنے لگے۔ ”چمن بھائی، سنو ذرا!“ مغرب کی طرف سے کوئی ٹکرا رہا تھا۔ چمن نے مڑ کر دیکھا۔ ”ادھر
 آؤ!“ وہ ٹنچپ سن تھا۔ اپنی چچا پر سے ٹکرا رہا تھا۔ چمن نے بیوی کا ہاتھ پکڑ کر اسے ناو پر بٹھایا۔ اسی تاک میں بی بی بھی ناو پر چڑھ
 گئی۔ کسی کو مٹا یا نہیں آیا۔ وہ جھونپڑے کے پچھی حصے میں ادھر ادھر کچھ سوگھتا چل رہا تھا۔
 ناو چل پڑی۔ مٹا چھتر پر لوٹ آیا۔ تب تک چمن کی ناو دور جا چکی تھی۔ وہ جیسے اڑ رہی تھی۔ مٹا دل سوز تکلیف سے
 لکیا نے لگا۔ بے سہارا آدمی کی طرح اُس نے آواز دی۔ کون تھا اُسے سُننے کو؟ جھونپڑے کے چاروں طرف وہ گھوما۔ کہیں کہیں
 سوگھا اور پھر لکیا نے لگا۔

ایک مینڈک آرام سے نجی پر آ بیٹھا تھا۔ یہ غیر متوقع شور و غل سن کر وہ ڈر گیا اور کتے کے سامنے سے پانی میں کود پڑا،
 دھم.... مٹا ڈر کر کانپنے لگا اور پیچھے اُچک کر پانی کو دیکھتا رہا، پانی بل رہا تھا۔
 شاید کھانا کھوج رہا ہوگا۔ مٹا ادھر ادھر سوگھنے لگا۔ کوئی مینڈک اس کی ناک میں پیٹا بھوک کر کے پانی میں کود گیا۔ کتے کو
 بے چینی میں جھینکیں آنے لگیں۔ وہ سر ہلا کر چھینکا۔ پھر آگے کے پیر سے اس نے منہ پونچھ لیا۔

موسلا دھار بارش پھر شروع ہوگئی۔ مٹا اُکڑوں بیٹھ کر برداشت کرنے کی کوشش کرتا رہا۔ اس کا مالک اُنپ لپٹا، پہنچ چکا تھا۔
 رات ہوگئی۔ ایک خوف ناک گھڑیاں پانی میں نصف ڈوبی جھونپڑی کو چھوتے ہوئے آہستہ سے بہ گیا۔ مٹا خوف سے
 دُم ہلاتے ہوئے بھونکا۔ گھڑیاں بہ گیا جیسے وہ کچھ نہیں جانتا ہو۔ نجی پر اُکڑوں بیٹھا مٹا بھوک سے بے چین ہو کر کالے بادلوں اور
 اندھیرے سے بھرے ماحول کو دیکھ کر لکیا اُٹھا۔ اُس کی بے چارگی بھری رونے کی آواز دور تک سنائی دے رہی تھی۔ ہمدردی میں ہوا
 اُسے لے کر آگے بڑھی۔ گھر کی حفاظت کرنے والے لوگوں نے کہا ہوگا۔ ہائے! چھت پر بیٹھا مٹا لکیا رہا ہے۔ سمندر کے کنارے
 اس کا مالک اُسی رات کا کھانا کھا رہا ہوگا۔ کھانا ختم کر کے اس نے اپنے مٹے کے لیے آج بھی مٹھی بھر بھات الگ رکھ چھوڑا ہوگا۔
 مٹا کچھ دیر تک لگا تار اونچی آواز میں لکیا تار رہا۔ پھر آواز بھلی ہو کر بند ہوگئی۔ شمال کی سمت کوئی اپنے گھر بیٹھے رامائن
 سن رہا تھا۔ کتے نے اس طرف دیکھا، جیسے وہ اُسے سن رہا ہو۔ وہ گلا پھاڑ کر دوسری بار بھی تھوڑی دیر لکیا یا۔

خاموش رات میں مٹھی آواز میں رامائن پڑھے جانے کی آواز ایک بار پھر سنائی پڑی۔ مٹا کان لگا کر دیر تک اُسے سنتا
 رہا۔ ٹھنڈی ہوا میں وہ خاموش مٹھی آواز تحلیل ہوگئی۔ ہوا کے جھونکے اور لہروں کی آواز کو چھوڑ کر اور کچھ سنائی نہیں پڑا۔
 مچیا کے سب سے اوپر چمن کا مٹا سو گیا اور لمبی سانس لینے لگا۔ بیچ بیچ میں وہ مایوس ہو کر لکیا تا بھی رہا۔ اسی وقت
 مینڈک نے چھلانگ لگائی۔ مٹا دوبارہ بے چین ہو اُٹھا۔

صبح ہوگئی۔ مٹا دھیمی آواز میں پھر لکیا نے لگا۔ اُس نے دل سوز راگ چھیڑا۔ پانی کی سطح پر اُچھلنے کو دتے مینڈکوں کو وہ
 ٹکلی لگا کر دیکھتا رہا۔

پانی کے اوپر دکھائی دے رہے جھونپڑے کے پتوں کو اُس نے حسرت سے دیکھا۔ ہر طرف ویران۔ کہیں پرچولھا بھی نہیں جل رہا تھا۔ کتا اُن منگھیوں کو پکڑ رہا تھا جو اُس کے بدن کو خوشی سے کاٹ رہی تھیں۔ پچھلے پیروں سے منہ کو بار بار کھجلا کر وہ منگھیوں کو بھگانے لگا۔

تھوڑی دیر کے لیے سورج نکلا۔ صبح کی دھوپ میں وہ تھوڑا سو یا بھی۔ اُس کیلے کے پتے کا سایہ بچی پر پڑ رہا تھا جو نرم ہوا میں ہل ڈول رہا تھا۔ کتا اُس پر بھی لپک اٹھا۔ وہ ایک بار پھر بھونکا۔

بادلوں سے سورج چھپ گیا۔ سب جگہ اندھیرا۔ ہوانے پانی میں لہریں پیدا کر دیں۔ پانی کی سطح پر جانوروں کی لاشیں بہہ رہی تھیں۔ لہروں میں پڑ کر اُن کا بہاؤ اور تیز ہو گیا تھا۔ وہ ہر طرف بے روک ٹوک بہتی جا رہی تھیں۔ کتے نے حسرت سے ان سب کو دیکھا اور پھر لپکیا۔

دور کہیں کوئی چھوٹی ناوتیزی سے جا رہی تھی۔ وہ اٹھ کر دم ہلانے لگا۔ اس ناوی رفتار دیکھنے لگا مگر وہ جلدی ہی غائب ہو گئی۔ پانی برسنے لگا۔ کتے نے اُکڑوں بیٹھ کر چاروں طرف دیکھا۔ اس کی آنکھوں سے کسی کو بھی زلا دینے والی بے بسی کی کیفیت ظاہر ہو رہی تھی۔

بارش ختم ہو گئی۔ اتر کے گھر سے ایک چھوٹی ناو آئی اور ناریل کے درخت کے پاس رُک گئی۔ کتا دم ہلاتے اور جمائیاں لیتے ہوئے لپکیا۔ ناو والا ناریل کے پیڑ پر چڑھ کر کچے ناریل توڑنے کے بعد نیچے اُترا۔ وہ ناو پر ہی ناریل کا پانی پی کر پتواری لے کر ناو کھینے لگا۔

دور کسی چیز کی ٹہنی سے ایک کو اُڑ کر آیا اور اُس سر کی گلی لاش پر اتر کر ایک موٹے ٹھینے کی تھی۔ کتا خوشی سے اُسے دیکھ کر بھونک اٹھا۔ کو اٹھینے کا گوشت نوچنے لگا تھا۔ پھر مطمئن ہو کر وہ بھی اُڑ گیا۔

ایک ہری چڑیا جھونپڑے کے پاس کھڑے کیلے کے پیڑ پر اُبیٹھی اور چبکنے لگی۔ کتا بے چین ہو کر پھر بھونکا۔ وہ چڑیا بھی اُڑ گئی۔ پہاڑوں سے آ رہے پانی پر چینیوں کا ایک جھنڈ تھا جو جا کر جھونپڑے میں پھنس گیا۔ پھر بچ گیا۔ کھانے کی چیز سمجھ کر کتا اُسے سو گھنے لگا۔ وہ ایک دم چھینک اٹھا، اس کا چہرہ لال ہو کر تھوڑا سا سوج گیا تھا۔

دو پہر بعد، ایک چھوٹی ناو میں دو آدمی اُس طرف آئے۔ کتا دم ہلا کر انہیں دیکھ کر بھونکنے لگا۔ وہ اپنی زبان میں کچھ بولا جو انسان کی زبان جیسی تھی۔ پانی میں اتر کر ناو چڑھنے کو وہ تیار کھڑا تھا۔ ”دیکھ، ایک کتا کھڑا ہے۔“ اُن میں سے ایک نے کہا۔ کتا ایک بار پھر لپکیا، جیسے وہ ان کی ہمدردی کا شکریہ ادا کر رہا ہو۔ ”وہیں رہنے دے۔“ دوسرے آدمی نے کہا۔ کتا منہ بند کر کے کچھ بولنے لگا، ایک دو بار اُس نے کودنے کی کوشش بھی کی۔

ناو دور چلی گئی۔ کتا پھر ایک بار لپکیا۔ ناو والوں میں ایک نے مڑ کر دیکھا۔

”ہاے!“

یہ ناو اُلے کی نہیں، سُننے کی آواز تھی۔

”ہاے!“

اس کی تھکی ماندی اور دل چھونے والی بے بس رُلائی دور ہوا میں ڈوب گئی۔ پھر لہروں کا لاتنا ہی شور۔ کسی نے پھر مُرُز کر نہیں دیکھا۔ سُننا اُسی طرح، ناو کے عتاب ہو جانے تک کھڑا رہا۔ وہ بھونکتا ہوا مچیا پر چڑھ گیا، جیسے کہہ رہا تھا کہ اب دنیا سے آخری وداع لے رہا ہے۔ شاید کہہ رہا ہو کہ وہ آگے کبھی کسی آدمی کو پیار نہیں کرے گا۔

اس نے تھوڑا پانی پیا، پھر اوپر اڑنے والی چیزوں کو دیکھا۔ لہروں میں بہتا ہوا ایک سانپ اُس کے پاس آیا۔ سُننا جھٹ سے مچیا پر جا پہنچا۔ چنن اور اس کا خاندان جس سوراخ سے باہر نکلے تھے، اُسی سے سانپ اندر چلا گیا۔ کتے نے سوراخ کی طرف جھانکا۔ وہ پھر بھونکنے لگا۔ پھر کیلیا یا۔ اُس کی آواز میں جان کا خوف اور بھوک دونوں تحلیل ہو گئے تھے۔ وہ زبان، کسی بھی زبان کا بولنے والا، یہاں تک کہ سیارے کی مخلوق بھی سمجھ سکتی تھی۔ اتنی مُرُتھی اُس کی زبان۔ رات ہو گئی۔ خوف ناک طوفان آیا۔ دو بار سُننا اوپر سے نیچے گرتے گرتے پچا۔ ایک لمبا سر پانی کے اوپر اٹھا۔ وہ ایک گھریال تھا۔ سُننا جان کے خوف سے بھونکنے لگا۔ پاس ہی کہیں مرغیوں کی ایک ساتھ رونے کی آواز سُنائی دی تھی۔

”سُننا کہاں سے بھونک رہا ہے؟ یہاں سے لوگ گئے نہیں کیا؟“ کیلے کے پیڑ کے پاس ایک ناوائی جو پھوس، ناریل

اور کیلوں سے بھری ہوئی تھی۔

سُننا ناو والوں کی طرف مُرُز کر بھونکنے لگا۔ وہ غصے میں، دُم اٹھائے، پانی کے پاس گیا اور پھر بھونکا۔ ناو والوں میں سے

ایک کیلے کے پیڑ پر چڑھ گیا۔

”بھائی، لگتا ہے کہ سُننا لپکے گا۔“

سُننا آگے کی طرف لپکا بھی۔ کیلے پر سے وہ آدمی گر پڑا۔ دوسرے نے اُسے ہاتھ دے کر ناو پر چڑھایا۔ اتنی دیر میں سُننا تیر کر مچیا پر جا پہنچا اور بدن جھٹکتے ہوئے غصے سے بھونکنے لگا۔ چوروں نے کیلے کے کچھے کاٹ لیے۔ ”تجھے مل جائے گا۔“ گلا پھاڑ بھونک رہے کتے سے اُنھوں نے کہا۔ پھر اُنھوں نے پھوس ناو میں ڈالا۔ آخر میں ایک آدمی مچیا کے اوپر چڑھا تو کتے نے اس کا پانواں طرح بھونکا کہ اس کے منہ میں گوشت بھر گیا۔ ”ہاے!“ وہ آدمی روتے ہوئے کود کر ناو پر چڑھا۔ ناو میں کھڑے آدمی نے پتوار لے کر کتے کے پیٹ پر دے مارا۔

”کیں۔۔۔ کیں۔۔۔ کیں!“ کتے کی آواز مدھم ہو گئی۔ کتے نے جسے کاٹا تھا، وہ ناو پر رو رہا تھا۔

”ارے! چپ رہ۔ کوئی۔۔۔۔۔ دوسرے نے اُسے دلاسا دیا۔ وہ آگے بڑھ گئے۔

بہت دیر بعد کتے نے اس طرف دیکھا اور بھونکا جہاں سے ناو چلی گئی تھی۔

آدھی رات کے قریب کا وقت۔ ایک جانور کی لاش بہتی ہوئی جھونپڑے سے آگئی۔ سُننا اُسے اوپر سے دیکھ رہا تھا۔ وہ

نیچے نہیں اترا۔ لاش آہستہ آہستہ بننے لگی۔ سُننا کیلیا یا۔ ناریل کے پتے کو اس نے چھیلا۔ دُم ہلائی۔ جھونپڑے سے ہٹ رہی لاش

کے پاس گیا اور دانتوں سے اُسے نزدیک کھینچ کر کھانے لگا۔ خوف ناک بھوک مٹانے کو اُسے کافی غذائیں گئی تھی۔

’ٹھے، ایک زور کی آواز!

گٹا دکھائی نہیں پڑا۔ جانور کی لاش تھوڑی ڈوب کر بہ گئی۔

تب سے صرف طوفان کا شور، مینڈک کی ٹراہٹ اور لہروں کی آواز ہی سنائی دے رہی تھی۔ اور کچھ نہیں۔ ہر طرف خاموشی۔ گھر کی حفاظت کرنے والے لوگوں نے پھر کتے کی رُلا دینے والی آواز نہیں سنی۔ سڑی گلی لاشیں پانی کی سطح پر ادھر ادھر بہ رہی تھیں۔ کسی پر بیٹھا کو اگوشت نوج نوج کر آرام سے کھا رہا تھا۔ کوئی دشواری یا ممانعت نہیں تھی۔ چوروں کو بھی اپنے کام میں خلل نہیں پڑا۔ ہر طرف سناٹا!

تھوڑی دیر بعد وہ جھوپڑا گر پڑا اور پانی میں ڈوب گیا۔ تاحہ نظر سوائے پانی، کچھ دکھائی نہیں دیتا تھا۔ اپنے مالک کے گھر کی حفاظت اس وفادار کتے نے آخری سانس تک کی۔ وہ چلا گیا۔ لیکن جھوپڑا تب تک پانی کی سطح پر کھڑا رہا جب تک اُس کتے کو گھڑیاں نے پکڑ نہیں لیا۔ اب وہ پانی میں بالکل ڈوب چکا تھا۔

پانی اُترنے لگا۔ چن کتے کو تلاش کرتا ہوا وہاں آیا۔ ایک ناریل کے پیڑ کے نیچے کتے کی لاش پڑی ہوئی تھی۔ لہریں اُسے دھیرے دھیرے کھرا رہی تھیں۔ پانوں کے انگوٹھے سے چن نے اُسے ہلایا، اُسے الٹ کر دیکھا۔ اُسے یقین نہیں ہو سکا کہ یہ اُس کا کتا ہے۔ اُس کا ایک کان کٹ گیا تھا۔ کھال سڑ جانے سے رنگ کا بھی پتا نہیں چل رہا تھا۔

لفظ و معنی

جھمان - لفظ ’جھمان‘ کا بدلاروپ بہ معنی لگے کرانے والا۔ موجودہ دور میں ہندو قوم میں پوجا پاٹھ کے لیے برہمن کو مدعو کرنے والا شخص، اُس برہمن کا جھمان کہا جاتا ہے۔

انبار - ڈھیر

قطار - صف، ترتیب، سلسلہ

بھینچوڑنا - درندہ جانور کا کسی کا دانتوں سے کاٹنا، پھاڑنا، نوچنا

لامتناہی - جس کی کوئی انتہا نہ ہو

وداع - رخصت

تحلیل - گھل جانا، ہضم ہو جانا

آپ نے پڑھا

□ سیلاب میں گھری زندگیوں کی یہ ایک مختصر کہانی ہے۔ افسانہ نگار نے تباہی اور بربادی کی کوئی لمبی چوڑی داستان نہیں سنائی۔ اُس نے نقصانات کا کوئی تفصیلی گوشوارہ تیار نہیں کیا۔ ایک جانور (کتے) کو مرکزیت عطا کر کے تلمشی شیوشنکر پلے نے اس افسانے کو بشر دوست شہ پارہ بنا دیا ہے۔ رحم دلی، وفاداری، ایثار اور احساس ذمے داری کو

اس افسانے میں بالکل انوکھے انداز میں پیش کیا گیا ہے۔

- دنیا میں مختلف جانوروں میں کتے اور گھوڑے کی وفاداریاں مشہور ہیں۔ دونوں جانور اپنے مالک کے وفادار ہوتے ہیں۔ اپنے آقا کی جان و مال کی حفاظت میں اپنی جان کو بچھا کر دیتے ہیں۔ اس کہانی میں بھی کتا بھوکا پیاسا رہ کر اپنے مالک کے گھر کی حفاظت کرتا ہے۔ مالک اپنے بچوں کے سامنے وفادار جانور کو نظر انداز کر سکتا ہے لیکن وفادار جانور ہر حال میں اپنے مالک کے تئیں وفادار رہتا ہے۔
- تلشی شیو شنکر پلے کی افسانہ نگاری کی یہ خاص بات ہے کہ کسی معمولی کردار یا غیر اہم صورت حال سے بات کی ابتدا کر کے وہ ایسے غیر معمولی اور اہم نتائج اخذ کرتے ہیں کہ پڑھنے والا حیرت زدہ رہ جاتا ہے۔ یہ ان کی مخصوص افسانوی تکنیک ہے۔ ”سیلاب“ افسانے میں بھی کتے پر سارا ارتکاز ان کے اسی انداز کو واضح کرتا ہے۔
- تلشی کے ہاں وحدت تاثر اپنے مثالی رنگ میں موجود ہے۔ واقعات کی تفصیل بتاتے ہوئے وہ کبھی بھی نفس مضمون سے دور نہیں جاتے۔ ”سیلاب“ افسانے میں بھی اس خصوصیت کو آپ نے بہ غور دیکھا ہوگا۔

آپ بتائیے

- 1- یہ افسانہ کس زبان میں لکھا گیا؟
- 2- تلشی شیو شنکر پلے کب اور کہاں پیدا ہوئے؟ ان کی دو کتابوں کے نام بتائیے۔
- 3- مندر کی چھت پر کتنے بچے تھے؟
- 4- یہ کہانی کس انسانی کردار کے ذکر سے آگے بڑھتی ہے؟
- 5- چن کے ساتھ ناو پر کون نہیں جاسکا؟
- 6- خاموش رات میں کس کی آواز سنائی پڑی؟
- 7- چن اور اس کے گھر والے جس سو باخ سے باہر آئے تھے، اس سے کون اندر چلا گیا؟
- 8- چوروں کی ناو کن چیزوں سے بھری ہوئی تھی؟
- 9- کتے کی موت کیسے ہوئی؟
- 10- کس نے اپنی وفاداری آخر تک نبھائی؟

مختصر گفتگو

- 1- کہیں بھی قدرتی آفات کے وقت کیسے لوگوں کی زندگی پر بن آتی ہے اور کیوں؟
- 2- سیلاب میں پانی کہاں کہاں سے آ کر نقصان پہنچاتا ہے؟
- 3- سیلاب میں چن کے گھر کا حال کیسا تھا؟
- 4- کتے کے کس فعل سے آپ متاثر ہوئے؟

- 5- کتے کا مالک اسے کیوں نہیں پہچان سکا؟
- 6- اس افسانے کا عنوان ”سیلاب“ مناسب ہے؟ اس افسانے کے لیے کوئی نیا عنوان تلاش کیجیے۔
- 7- سیلاب میں چوروں کی سرگرمی کیوں بڑھی ہوئی تھی؟
- 8- سیلاب سے بچنے کے لیے اس افسانے میں کون کون سی ترکیبیں کام میں لائی گئی ہیں؟

تفصیلی گفتگو

- 1- اس افسانے میں کن وجوہات کی بنا پر کتا مرکزی کردار بن گیا؟
- 2- رات کی خاموشی میں سیلاب کی صورت حال کا منظر لکھیے۔
- 3- اس افسانے میں کن کن جانوروں کا ذکر ہوا ہے؟ لکھیے۔
- 4- مصنف نے کتے کو مرکزی کردار کیوں بنایا ہے؟
- 5- کتے کی جگہ کوئی دوسری شے اگر نگلشی کی اس کہانی کے مرکز میں ہوتی تو شاید درد و کرب اور وفاداری و جاں نثاری کی وہ فضا قائم نہیں ہو پاتی جو اس افسانے کا جزو خاص ہے؟“
- درج بالا قول کے اثبات یا نفی میں اپنے خیالات قلم بند کریں۔

آئیے، کچھ کریں

- 1- اپنے علاقے میں آنے والے سیلاب کے اثرات کا بہ غور جائزہ لیں اور انھیں لکھ کر اپنے استاد کو دکھائیں؟
- 2- کیا آپ کے علاقے میں سیلاب سے متاثر مقام پر امدادی کمپ لگتا ہے؟ اگر ہاں تو وہ لوگ کون سے کام کرتے ہیں؟ کاپی پر لکھ کر بتائیے۔
- 3- آپ سیلاب زدگان کی مدد کس طرح کرتے ہیں یا کر سکتے ہیں، اس کی تفصیل تیار کیجیے۔
- 4- سیلاب کے اسباب کے بارے میں اپنے جغرافیہ کے استاد سے معلومات حاصل کیجیے۔
- 5- کیا آپ کے اسکول کی لائبریری میں جنوبی ہندوستان کی کسی زبان کے ادیب کی مترجمہ کتاب موجود ہے؟ اُسے حاصل کر کے پڑھیے اور اپنے تاثرات لکھ کر استاد کو دکھائیے۔
- 6- کیا آپ نے سیلاب کا منظر کبھی ٹیلی ویژن پر دیکھا ہے؟ اخباروں میں اس سے متعلق خبریں پڑھی ہیں؟ آپ ان وجوہات کی تلاش کیجیے جن سے صوبہ بہار سیلاب کی زد میں آتا ہے۔ اس سے نجات اور بچاؤ کی جو صورتیں ہو سکتی ہیں، انھیں اپنی کاپی میں درج کیجیے۔
- 7- اس افسانے میں سیلاب کا جو منظر مصنف نے قلم بند کیا ہے، اُسے نوز پورٹ کی شکل میں تبدیل کیجیے۔